

There are no translations available.



Санаи 18-уми апрели соли равон дар толори мақомоти иҷроияи ҳокимияти давлатии шаҳр бо иштироки намояндаи Раёсати Кумитаи ҳифзи муҳити зист дар вилояти Сугд Саидов Х.М. вохӯрӣ оид ба иҷрои қарори Раиси вилояти Сугд аз 25.05.2015, № 263 “Дар бораи татбиқи “Барномаи давлатии комплекси рушди тарбия ва маърифати экологии аҳолии вилояти Сугд дар давраи то соли 2020” баргузор гардид, ки дар он мудирони шуъбаю бахшҳои мақомоти иҷроияи ҳокимияти давлатии шаҳр ва сохторҳои он, роҳбарони ташкилоту муассисаҳо, раисони кумитаи маҳаллаҳо, хонандагон ва донишҷӯёни муассисаҳои таълимӣ иштирок намуданд.

Сухани ифтихоро муовини якуми Раиси шаҳр Шарифзода А.А. оғоз бахшида, ҳозиринро бо намояндаи Раёсати Кумитаи ҳифзи муҳити зист дар вилояти Сугд Саидов Х.М. шинос намуд. Инчунин ӯ оиди мақсади асосии вохӯрӣ ибрози ақида намуда, риштаи суҳанро ба Саидов Х.М. дод.



Зимни суҳбатиаш Саидов Хуршед Мирзохочаевич оиди ҳадафҳои асосии “Барномаи давлатии комплекси рушди тарбия ва маърифати экологии аҳолии вилояти Сугд дар давраи то соли 2020” ва роҳҳои амалисозии он, иҷроии Барномаи мазкур аз ҷониби мақоматҳои маҳаллии ҳокимияти давлатӣ дар шаҳру ноҳияҳои вилоят, аҳамияти “Китоби Сурхи Тоҷикистон” истода гузашт.

Сипас, иштирокчиёни вохӯрӣ ба суолҳои худ аз ҷониби баромадчиҳо ҷавобҳои мушаххас ғирифтанд.

Дар охири вохӯрӣ бо мақсади тарғиби маърифати экологӣ дар байни хонандагон аз ҷониби Раёсати Кумитаи хифзи муҳити зист дар вилояти Сугд ба шӯъбаи маорифи шаҳр қисмҳои 1 ва 2-и “Китоби Сурхи Тоҷикистон” тақдим карда шуд.

Хулоса, вохӯрии мазкур дар сатҳи баланди ташкилӣ баргузор гардида, барои баланд бардоштани маърифати экологии сокинони шаҳр заминаи мусоиде хоҳад гузошт.

Шӯъбаи рушди иҷтимоӣ ва робита бо ҷомеаи дастгоҳи раиси шаҳр